

Vətən bölünməzdirdir!



Ilham Aliyev

LƏNKƏRAN

İCTİMAİ-SİYASİ QƏZET

№ 39-40 (8491) • Çərşənbə axşamı, 05 noyabr 2019-cu il • Qəzetiñ əsası 1931-ci ildə qoyulmuşdur • Qiyməti 50 qəpik



LƏNKƏRAN RAYONUNDU ÇOXMƏNZİLLİ BİNALARIN DAM ÖRTÜKLƏRİNİN DƏYİŞDİRİLMƏSİ İLƏ BAĞLI ƏLAVƏ TƏDBİRLƏR HAQQINDA

AZƏRBAYCAN RESPUBLİKASI PREZİDENTİNİN SƏRƏNCAMI

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq **qərara alıram**:

1. Lənkəran rayonunda 90 çoxmənzilli binanın dam örtüyünün dəyişdirilməsi məqsədilə Azərbaycan Respublikasının 2019-cu il dövlət bütçəsində nəzərdə tutulmuş Azərbaycan Respublikası Prezidentinin ehtiyat fondundan Lənkəran Şəhər İcra Hakimiyyətinə 2,3 milyon (iki milyon üç yüz min) manat ayrılsın.

2. Azərbaycan Respublikasının Maliyyə Nazirliyi bu Sərəncamın 1-ci hissəsində göstərilən məbləğdə maliyyələşməni təmin etsin.

İlham ƏLİYEV,
Azərbaycan Respublikasının Prezidenti.

Bakı şəhəri, 22 oktyabr 2019-cu il.

QOŞULMAMA HƏRƏKATININ XVIII BAKI ZİRVƏ GÖRÜŞÜ UĞURLA BAŞA ÇATIB

Zirvə Görüşünün yekununda dörd sənəd qəbul edilib



Oktyabrın 26-da Qoşulmama Hərəkatına üzv ölkələrin dövlət və hökumət başçılarının XVIII Zirvə Görüşü işini başa çatdırıb.

Zirvə Görüşünün ikinci iş günü ümumi debatlarla davam edib.

Ümumi debatlarda Qoşulmama Hərəkatına üzv ölkələrin yüksək vəzifəli rəsmi şəxsləri, beynəlxalq təşkilatların rəhbərləri və nümayəndələri, xüsusi qonaqlar, diplomatlar çıxış ediblər.

Çıxış edən natiqlər dünyada baş verən böhranlardan, regional münaqişələrdən və onların həlli yollarından, işgalların, yoxsulluğun, dini və irqi ayrı-seçkiliyin aradan qaldırılması üçün görüləməsi zəruri olan tədbirlərdən, ölkələrin ərazi bütövlüyünün və suverenliyinin qorunmasının əhəmiyyətindən, iqlim dəyişikliklərinə qarşı mübarizədən danışıblar. Onlar bu problemlərin həllinin tapılması üçün çoxtaraflılıq prinsiplərinin bərqərar olmasına, daha tarazlı yanaşmanın tətbiqinin vacibliyini bildiriblər. Həmçinin qeyd olunub ki, üzv dövlətlərin əməkdaşlığı fəaliyyətləri nəticəsində Qoşulmama Hərəkatı çərçivəsində bir sıra nailiyətlər

əldə edilib. Lakin təşkilatın fəaliyyətinin daha da təkmilləşdirilməsi və onun BMT-nin kağız üzərində qalan qərarlarının həyata keçirilməsinə təsir göstərmək iqtidarında olması, əməkdaşlığın gücləndirilməsi üçün hələ bir sira işlər görülməlidir. Bildirilib ki, Qoşulmama Hərəkatına üzv dövlətlər dayanıqlı inkişafın təmin olunması üçün göstərilən səyləri təşviq etməlidir və qarşıya çıxan çağırışlarla birgə mübarizə aparmalıdırular.

Zirvə Görüşünün yüksək səviyyədə təşkilinə və qonaqpərvərliyə görə Azərbaycan Prezidentinə, Azərbaycan Hökumətinə və xalqına minnətdarlıqlarını bildirən natiqlər əmin olduqlarını vurğulayıblar ki, ölkəmizin Qoşulmama Hərəkatına sədrlik edəcəyi növbəti üç il ərzində təşkilat Bandunq prinsiplərinə sadıq qalaraq daha böyük uğurlara imza atacaq.

Məhsuldar müzakirələrə görə Zirvə Görüşünün iştirakçılara təşəkkürünü bildirən Azərbaycanın Xarici İşlər naziri Elmar Məmmədyarov Qoşulmama Hərəkatının XVIII Zirvə Görüşünün dörd yekun sənədinin təsdiq edilərək dövlət və

hökumət başçılarına təqdim olunduğunu bildirib.

Azərbaycanın 2019-2022-ci illərdə Qoşulmama Hərəkatına sədrlik edəcəyini bildirən E.Məmmədyarov ölkəmizə göstərilən etimada görə üzv dövlətlərə minnətdarlığını bildirib. Nazir qeyd edib ki, qəbul edilən sənədlər üzv dövlətlərin Bandunq prinsiplərinə sadıqlıqlarını bir daha nümayiş etdirir.

Ölkəmizin təşəbbüsü və iştiraki ilə həyata keçirilən layihələrə toxunan nazir bildirib ki, təşkilata sədrliyi dövründə Azərbaycan dialoqun və əməkdaşlığın daha da genişləndirilməsi və möhkəmləndirilməsi üçün əlindən gələni əsirgəməyəcək.

Sonra Bakı Yekun Sənədi, Bakı Bəyannaməsi, Fələstinə dair Bəyannamə və Azərbaycan Respublikası hökumətinə və xalqına təşəkkür və həmrəylik Sənədi qəbul olunub.

Beləliklə, 120 üzvü tamhüquqlu olan, 17 müşahidəçi dövləti və 10 müşahidəçi beynəlxalq təşkilatı özündə birləşdirən Qoşulmama Hərəkatının Bakıda keçirilən XVIII Zirvə Görüşü uğurla başa çatıb.

AZERTAC

LƏNKƏRANDA "PREZİDENT İLHAM ƏLİYEVİN İSLAHATLAR STRATEGIYASI: DAVAMLI İNKİŞAFIN YENİ KEYFİYYƏT MƏRHƏLƏSİ" MÖVZUSUNDА REGIONAL KONFRANS KEÇİRİLIB

Noyabrin 1-də Lənkəran şəhərində "Prezident İlham Əliyevin islahatlar strategiyası: davamlı inkişafın yeni keyfiyyət mərhələsi" mövzusunda regional konfrans keçirilib.

Azərbaycan Ağsaqqallar Şurası, Lənkəran Şəhər İcra Hakimiyyəti və "Azərbaycan" qəzetinin birgə təşkilatçılığı ilə keçirilən tədbirdə 12 rayonun Ağsaqqallar Şurasının sədrleri, həmin rayonların Gənclər və İdman İdarəsinin rəisləri, Yeni Azərbaycan Partiyası Gənclər Birliyinin rayon təşkilatlarının sədrleri iştirak ediblər.

Tədbir iştirakçıları əvvəlcə Ümummilli Lider Heydər Əliyevin abidəsi öünüə gül dəstələri düzərək xatirəsini ehtiramla yad ediblər.

Konfransda çıxış edən Azərbaycan Ağsaqqallar Şurasının sədri, Milli Məclisin üzvü Fəttah Heydərov bildirib ki, Azərbaycan özünün gözəl günlərini yaşayır. Prezident İlham Əliyevin müəllifi olduğu yeni islahatlar kursu milli inkişafın davamlılığına və sürətlənməsinə böyük töhfə verir.

"Ölkəmizdə bütün inkişafın zəmini Heydər Əliyev siyasi kursunun uğurlu davamıdır" – deyən F.Heydərov Ümummilli Liderin Azərbaycan xalqı və dövləti qarşısında əvəzolunmaz xidmətlərindən danışır: "Ulu Öndər özündən sonra bizə böyük bir yol – Heydər Əliyev yolu yadigar qoyub. Böyük rəhbərin varisi Prezident İlham Əliyev bu yolu uğurla davam etdirir."

Azərbaycanın sabit ölkə kimi bütün dünyada tanındığını, ölkəmizin bir çox mötəbər tədbirlərə ev sahibliyi etdiyini qeyd edən Ağsaqqallar Şura-



sinin sədri ölkəmizdə qazanılmış bütün uğurları Heydər Əliyev siyasetinin uğurla həyata keçirilməsinin nəticəsi kimi dəyrənləndirib.

Ölkəmizdə həyatın bütün sahələrində qazanılmış uğurlarda yaşı nəslin nümayəndələrinin da əməyi olduğunu vurğulayan F.Heydərov ağsaqqalların keçdiyi ömrə yolunun gənclərimizə örnək olduğunu diqqətə çatdırıb.

Lənkəran Şəhər İcra Hakimiyyətinin başçısı Tələh Qaraşov çıxışında bildirib ki, bu gün ağsaqqallar gənclərlə bir araya gələrək aktual bir mövzunu müzakirə edirlər. Ölkəmizdə aparılan uğurlu islahatlar cəmiyyətin dayanıqlı inkişafını təmin etməklə, sosial məsələlərin həllinə, əhalinin rifah halının yaxşılaşdırılmasına xidmət edir.

Prezident İlham Əliyevin müəllifi olduğu milli inkişaf prosesində regional inkişafın mühüm yer tutduğunu vurğulayan T.Qaraşov regionların sosial-iqtisadi inkişafına dair Dövlət Proqramlarının icrası nəticəsində bütün regionlarda olduğu kimi, Lənkəran rayonunda da tikinti, abadlıq və quruculuq işlərinin geniş vüsət aldığıni diqqətə çatdırıb.

Prezident İlham Əliyevin 13 dəfə Lənkərana səfər etdiyini və bu səfərlərin nəticəsi olaraq rayonun sosial-iqtisadi inkişafı ilə bağlı 16 Sərəncamın imzalandığını diqqətə çatdırıb.

Azərbaycanda dayanıqlı inkişafı təmin etmək üçün ölkəmizdə qeyri-neft sektorunun, o cümlədən aqrar sahənin mühüm əhəmiyyətə malik olduğunu söyləyən İcra başçısı ölkəmizdə kənd təsərrüfatının inkişafı istiqamə-

tində qəbul edilmiş Dövlət Proqramlarının icrası ilə bağlı Lənkəranda görülmüş işlərdən danışır.

Konfransda çıxış edən "Azərbaycan" qəzetinin baş redaktoru, Milli Məclisin üzvü Bəxtiyar Sadıqov bildirib ki, bu gün Azərbaycan özünün inkişaf mərhələsini yaşayır, ölkəmiz heç zaman bu günü kimi güclü olmayıb: – "Azərbaycanın bütün regionları öz simasını dəyişib, rayon mərkəzləri ilə paytaxt arasında bir o qədər fərq yoxdur. Azərbaycan beynəlxalq tədbirlərin keçirildiyi məkana çevrililib."

Ölkəmizdə sosial-iqtisadi inkişaf sahəsində qazanılmış uğurlardan danışan B.Sadıqov ağsaqqalların öz təcrübələrini gənclərlə bölüşməsinin əhəmiyyətini yüksək dəyərləndirib.

Tədbirdə müzakirə edilən mövzu ilə bağlı, həmçinin Prezident Administrasiyasının məsul işçisi Rasim Mirzəyev, rayonların Ağsaqqallar Şurasının sədrleri, Yeni Azərbaycan Partiyası Gənclər Birliyinin rayon təşkilatlarının sədrleri, Gənclər və İdman İdarələrinin rəisləri çıxış ediblər.

Çıxışlarda qeyd olunub ki, ağsaqqalların əsas vəzifəsi ölkədəki sabitliyin qorunmasına çalışmaq və qazanılmış uğurlar barədə gəncləri düzgün məlumatlandırmaqdır.

Diqqətə çatdırılib ki, gənclər Prezident İlham Əliyevin yeni islahatlar kursunu tam dəstəkləyir və Zəfər Nidasını Qarabağda qoymağa tam həzirdirlər.

**Bağır ƏLİYEV,
AZƏRTAC-ın bölgə müxbiri**



LƏNKƏRANDA "GƏNCLƏRİN DAYANIQLI İNKİŞAF MƏQSƏDLƏRİ" MÖVZUSUNDU KONFRANS KEÇİRİLIB



Lənkəran şəhərindəki Heydər Əliyev Mərkəzində Lənkəran Şəhər İcra Hakimiyyəti (ŞİH) və Yeni Azərbaycan Partiyasının (YAP) birgə təşkilatlılığı ilə "Gənclərin dayanıqlı inkişaf məqsədləri" mövzusunda tədbir keçirilib.

Tədbir iştirakçıları əvvəlcə Ümummilli Lider Heydər Əliyevin abidəsi önnüne gül dəstələri düzərək xatirəsini ehtiramla yad ediblər.

Tədbiri İqtisadiyyat Nazirliyinin dayanaqlı inkişaf və sosial siyaset şöbəsinin müdürü, Dayanıqlı İnkışaf üzrə Milli Əlaqələndirmə Şurasının katibi Hüseyin Hüseynov açaraq məsələnin məram və məqsədi barədə məlumat verib.

Sonra Lənkəran ŞİH-nin başçısı Taleh Qaraşov və YAP Gənclər Birliyi-

nin sədri Seymur Orucov tədbir iştirakçılarını salamlayaraq gənclərin dayanıqlı inkişaf məqsədləri ilə bağlı görülən işlər barədə çıxış ediblər. İcra başçısı çıxışında Lənkəran rayonunun sosial-iqtisadi inkişafı sahəsində görülən işlər barədə geniş məlumat verərək bu inkişaf fonunda gənclərin dayanıqlı inkişafının təmin olunması istiqamətdə həyata keçirilən tədbirləri qeyd etməklə, rayonun ictimai, siyasi, mədəni və təsərrüfat həyatında gənclərin yaxından iştirakına lazımi şəraitin yaradıldığını, gənclərə etimad göstərilərək onların idarəetmə sistemində irəli çökildiyini, sahibkarlıq fəaliyyətlərinə daim dəstəyin verildiyini diqqətə çatdırıb.

YAP Gənclər Birliyinin sədri Seymur Orucov çıxışında qeyd edib ki,

"Gündəlik-2030"-dan irəli gələn öhdəliklərin milli səviyyədə yerinə yetirilməsi məqsədilə Azərbaycan Respublikası Prezidentinin 6 oktyabr 2016-cı il tarixli Fərmanı ilə Baş nazirin müavini Əli Əhmədovun rəhbərliyi ilə aidiyyati dövlət qurumlarının yüksək vəzifəli nümayəndələrindən ibarət Dayanıqlı İnkışaf üzrə Milli Əlaqələndirmə Şurası yaradılıb, milli səviyyədə Dayanıqlı İnkışaf Məqsədlərinə nail olunmasına dair monitoring hesabatlılıq mexanizmi müəyyən edilib, aidiyyəti dövlət qurumları qarşısında konkret vəzifələr qoyulub.

Sonra tədbirdə Milli Məclisin Əmək və sosial siyaset dəmir komissiyasının sədri Hadi Rəcəbli, BMT-nin Ərzaq və Kənd Təsərrüfati Təşkilatının Azə-

baycandakı Tərəfdaşlıq və Əlaqələndirmə Ofisinin rəhbəri xanım Mələk Çakmaqın, Lənkəran Dövlət Universitetinin rektoru vəzifəsini icra edən professor Natiq İbrahimovun, Əmək və Əhalinin Sosial Müdafiəsi Nazirliyinin şöbə müdürü Elnur Süleymanovun iştirakı ilə dayanıqlı inkişaf barədə müzakirələr keçirilib. Müzakirələrdə əsas hədəf BMT sammitində dünya liderləri tərəfindən qəbul edilmiş "2030-cu ilədək dayanıqlı inkişaf sahəsində Gündəlik" də əks olunan Dayanıqlı İnkışaf Məqsədləri ilə bağlı ölkədə görülən işlər və qarşıda duran vəzifələr olub.

Tədbirin sonunda müzakirə olunan məsələ ilə bağlı suallar cavablandırılıb.

"Lənkəran"

KOMİTƏ SƏDRI LƏNKƏRANDA VƏTƏNDƏSLƏRİ QƏBUL EDİB



Azərbaycan Respublikası Prezidentinin tapşırımı əsasən, ölkəmizin bölgələrində nazir və komitə sədrləri, sədr müavinləri tərəfindən vətəndəslərin qəbulu davam edir.

Oktjabrın 22-də Ailə, Qadın və Uşaq Problemləri üzrə Dövlət Komitəsinin sədri Hicran Hüseynova Lənkəran şəhərindəki Heydər Əliyev Mərkəzində canub bölgəsindən olan vətəndəslərin qəbulunu keçirib.

Qəbuldan əvvəl Komitə sədri Hicran Hüseynova və Lənkəran Şəhər İcra Hakimiyyətinin başçısı Taleh Qaraşov Ümummilli Lider Heydər Əliyevin abidəsi önnüne gül dəstələri düzərək, xatirəsini ehtiramla yad ediblər.

Astara və Lənkəran sakinlərinin iştirak etdikləri qəbulda qadınların işə qəbulu, sağlamlıq imkanları

məhdud uşaqların müalicəsi, erkən nikah və boşanmaların yaratdığı problemlər, imkansız ailələrin müvafiq istiqamətdə təminatı, uşaq hüquqlarının müdafiəsi, möşət zorakılığına moruz qalma və s. məsələlərlə bağlı müraciətlərə baxılıb.


Qəbulu gölənlər mərkəzi icra hakimiyyəti orqanları rəhbərlərinin mütəmadi olaraq bölgələrdə vətəndəslərin qəbulunun təşkilində razılıqlarını ifadə edərək, dövlətimizin başçısına minnətdarlıqlarını bildiriblər.

Komitə sədri Hicran Hüseynova ailə, qadın və uşaq siyaseti sahəsində görülən mühüm işlər və layihələr haqqında rayon nümayəndələrinə məlumat verib. Eyni zamanda, cənub bölgəsində qeydə alınan erkən nikah halları, sakinlərin möşəllüq məsələləri, qadın sahibkarlara dəstək, uşaqların təhsildən yayınması məsələləri və digər mühüm mövzular ətrafında müzakirələr aparılıb, hər bir vətəndəsin sualları fərdi qaydada cavablandırılıb, onların müraciətləri qeydə alınıb.

Vətəndəslərin Ailə, Qadın və Uşaq Problemləri üzrə Dövlət Komitəsinin solahiyətinə aid məsələlərə dair müraciətləri Komitənin müvafiq struktur bölmələrinin məsul şöxslərinin iştirakı ilə araşdırılaraq cavablandırılıb və aidiyyəti üzrə tədbirlər görülüb.

Qəbul başa çatdıqdan sonra Komitə sədri Hicran Hüseynova rayonun bir qrup qadını ilə görüşüb. Görüş çərçivəsində cənub bölgəsində qadın və uşaq hüquqlarının müdafiəsi, qadın sahibkarlığının inkişafı və digər mövzular üzrə müzakirələr aparılıb.

"Lənkəran"



LENKƏRANDA DÖVLƏT MÜSTƏQILLİYİ GÜNÜ İLE ƏLAQƏDAR FLƏŞMOB KEÇİRİLIB

Oktjabrın 18-də Lənkəran Şəhər İcra Hakimiyyətinin təşkilati dəstəyi, Şəhər Gənclər və İdman İdarəsinin təşkilatçılığı ilə Ulu Öndər Heydər Əliyevin adını daşıyan Xatirə Parkında Dövlət Müstəqilliyi Günü münasibətilə "Müstəqilliyimiz əbədidir, sarsılmazdır və dönməzdır!" adlı fləşmob keçirilib. Fləşmob 1500-ə yaxın gənc qatılıb.

Gənclər dövlət müstəqilliyinə aid şührələrlə və dövlət bayraqları ilə meydana daxil olaraq, milli rəqs nömrələri ilə çıxış ediblər.

Daha sonra Azərbaycan Respublikasının xəritəsi və Ümummilli Lider Heydər Əliyevin "Müstəqilliyimiz əbədidir" kəlamı canlandırılıb.

"Lənkəran"

9 noyabr Azərbaycanda Dövlət Bayraqı Günüdür

BİR KƏRƏ YÜKSƏLƏN BAYRAQ...

Noyabrin 9-u Azərbaycanda Dövlət Bayraqı Günüdür. 2009-cu il noyabrin 17-də Prezident İlham Əliyev "Azərbaycan Respublikasının Dövlət Bayraqı Günü" təsis edilməsi haqqında" Sərəncam imzalayıb. Həmin il dekabrın 4-də isə Milli Məclis noyabrin 9-nu Dövlət Bayraqı Günü kimi rəsmiləşdirib.

Müstəqilliyini bərpa etdiqdən sonra Azərbaycanın dövlət bayraqı milli suverenliyin simvolu kimi ölkəmizin bütün vətəndaşları üçün müqəddəs dövlətçilik rəmzlərindən birinə çevrilib. Azərbaycan Xalq Cümhuriyyətinin yadigarı olan bu bayraq xalqımızın azadlıq məfkurəsinə, milli mənəvi dəyərlərə və ümuməbəşəri ideallara sadıqlılığını nümayiş etdirir.

Azərbaycan Respublikasının dövlət bayraqı 1918-ci il noyabrin 9-da Azərbaycan Xalq Cümhuriyyəti Hökumətinin iclasında qəbul edilib və 1920-ci ilin aprel ayının 17-də dövlət statusuna malik olub. Həmin bayraq 1990-ci il noyabrin 17-də Naxçıvan Muxtar Respublikası Ali Məclisinin sədri Heydər Əliyevin təşəbbüsü və rəhbərliyi ilə keçirilən sessiyada Naxçıvan Muxtar Respublikasının dövlət bayraqı olaraq təsdiq edilib. 1991-ci il fevralın 5-də Azərbaycan Respublikasının Ali Soveti "Azərbaycan Respublikasının Dövlət bayraqı haqqında" Qanunu qəbul edərək onu dövlət bayraqı elan edib.

1991-ci il oktyabrin 18-də "Azərbaycan Respublikasının dövlət müstəqilliyi haqqında" Konstitusiya Akti ilə Azərbaycan Respublikası Azərbaycan Xalq Cümhuriyyətinin varisi kimi onun dövlət rəmzlərini, o cümlədən dövlət bayrağını bərpa edib. 2004-cü il iyunun 8-də "Azərbaycan Respublikası Dövlət bayraqının istifadəsi qaydaları haqqında" Azərbaycan Respublikasının Qanunu ilə bu sahədə qanunvericilik bazası təkmilləşdirilib.

Dövlət bayraqı respublikamızın dövlət qurumlarının və diplomatik nümayəndəliklərinin binaları üzərində ucalır, mühüm beynəlxalq tədbirlər, mötəbər mərasimlər və məclislərlə yanaşı, irimiqyaslı iqtisadi-siyasi toplantıda, mədəni



tədbirlərdə və idman yarışlarında qaldırılaraq milli birliyi təcəssüm etdirir.

2010-cu il sentyabrın 1-də Azərbaycan Prezidenti İlham Əliyevin iştirakı ilə Dövlət Bayraqı Meydanının – Bakı şəhərinin Bayıl sahəsində yerləşən memorial abidə-istirahət

parkının təntənəli açılışı olub. Bayraq dirəyinin hündürlüyü 162 metr, bünövrəsinin diametri 3,2 metr, bünövrənin üst hissəsinin diametri 1,09 metrdir. Qurğunun ümumi kütləsi 220 tondur. Bayraqın eni 35 metr, uzunluğu 70 metr, ümumi sahəsi 2450 kvadratmetr, çəkisi isə



təqribən 350 kiloqramdır. Meydan da qurulmuş Azərbaycan Respublikasının gerbi, dövlət himninin mətni və ölkəmizin xəritəsi qızıl suyuna salılmış büründən hazırlanıb. Meydanda Dövlət Bayraqı Muzeyi də yaradılıb.

Paytaxt Bakı ilə yanaşı, ölkəmizin bir çox bölgələrində yaradılan Bayraq meydanları dövlət atributlarmıza olan sevgi və hörmətin göstəricisidir. Lənkəranda yaradılan Bayraq Meydanı da bu baxımdan mühüm əhəmiyyət kəsb edir. Bayraq Meydanının inşasına 2012-ci ilin mayında başlanılıb. Azərbaycan Prezidenti İlham Əliyev iyulun 31-də respublikamızın cənub bölgəsinə səfəri çərçivəsində Bayraq Meydanında yaradılan şəraitlə tanış olub.

Məlumat üçün bildirək ki, Lənkərandakı Bayraq Meydanı şəhərin giriş hissəsində, Heydər Əliyev prospektində yerləşir. Bayraq dirəyinin hündürlüyü 70, bayraqın uzunluğu 20, eni isə 10 metrdir. Təbii mərmərlə üzərində iki metr hündürlüyündəki postamentin üzərində Azərbaycanın dövlət himni və gerbi əks olunub. Burada, həmçinin Azərbaycanın dövlət bayraqı, himni, gerbi barədə məlumatların əks olunduğu guşələr yaradılıb. Bundan başqa, burada Azərbaycan Prezidenti İlham Əliyevin dövlət bayraqına ehtiramını əks etdirən ayrıca guşə də fəaliyyət göstərir. Bayraq Meydanının ərazisində geniş abadlıq işləri aparılıb, yaşıllıq zolağı salınıb. Mərmər plitələr və tamet üzünlükler döşənmiş meydanda müasir işıqlandırma sistemi quraşdırılıb. Bayraq Meydanı lənkəranlılara vətənpərvərlik ruhu aşılamaqla bərabər rayona gələn turistlərin də ən çox ziyarət etdikləri məkana çevrilib.

Ulu Öndərimiz Heydər Əliyev dövlət bayraqı ilə bağlı demişdir: "Azərbaycan bayraqı sadəcə bayraq deyil. O bizim dövlətçiliyimizin, müstəqilliyimizin rəmziidir. Gərək hər bir evdə Azərbaycan dövlətinin bayraqı olsun, hər bir ailə Azərbaycan bayraqına itaat etsin. Bu bayraq gərək hər bir ailənin həyatının əziz bir hissəsi olsun".

Dövlət Bayraqı Günümüz mübarək olsun!

Ağaddin BABAYEV

LƏNKƏRANIN TERMAL VƏ MINERAL SULARI AZƏRBAYCANIN MÜHÜM SƏRVƏTLƏRİNDƏNDİR

Onlardan səmərəli istifadə olunması vacib bir məsələ kimi gündəmə gətirilməlidir

Dövlət Turizm Agentliyinin məlumatına görə, 2019-cu ilin yanvar-sentyabr aylarında Azərbaycana gələn xarici turistlərin sayı keçən ilin eyni dövrü ilə müqayisədə 9,6 faiz artaraq 2,4 milyona çatıb. Sentyabr ayında olduğu kimi, ilin əvvəlindən gələnlərin əksəriyyətini (1,26 milyon nəfər və ya 52 faiz) Rusiya və Gürcüstan vətəndaşları təşkil edir. Gürcüstan üzrə artım 94,5 min nəfər (21,7 faiz) olmuşdur. Ən yüksək artım İran və Mərkəzi Asiya ölkələrindən gələn turistlərin sayıda müşahidə olunub. İran üzrə 2 dəfə, Mərkəzi Asiya ölkələri üzrə isə 88 faiz artım qeydə alınıb.

Ölkəyə gələn əcnəbilərin 6,7 min nəfəri və ya 13 faizdən çoxu Gürcüstanın, 5,3 min nəfəri və ya 8 faizdən çoxu Rusyanın payına düşür. Mərkəzi Asiya ölkələrindən gələn turistlər arasında Türkmenistandan gələnlərin sayı ötən illə müqayisədə 231 nəfər (8 faiz) artıb. Cənubi Asiya ölkələri arasında Hindistandan gələn 3 min (83,7 faiz), Yaxın Şərqi ölkələri arasında Səudiyyə Ərəbistanından gələn 3,8 min (96,1 faiz) turistin sayıda da əksin artım müşahidə olunur. Bu turistlər Azərbaycanın digər bölgələri ilə yanaşı, ölkəmizin dil-bər guşələrindən biri olan Lənkərana da səyahət edirlər.

Lənkəran rayonunun sahəsi 1540 kvadratkilometrdir, bunun da 700 kvadratkilometr hissəsində 36 mineral su mənbəyi yerləşir. Bakıdan bu rayonun mərkəzinədək olan məsafə 268 kilometrdir. Lənkəran rayonu Azərbaycanın cənub-şərqində, Xəzər dənizinin qızıl qumlu sahilində, zümrüt rəngli Taliş dağlarının ətəyində yerləşir. Rayonun relyefində əsas yeri Lənkəran ovalığı və Taliş dağları tutur. Hündürlüyü 2493 metr təşkil edən Kömürgöy zirvəsi Taliş dağlarının dəniz səviyyəsindən ən yüksəkdə olan hissəsidir.

Rayonun iqlimi Azərbaycanda ən rütubəti iqlimdir, burada yağışların miqdarı ildə 1402 millimetr təşkil edir. İqlimin rütubəti subtropik olması rayonun quru, isti yayı, mələyim qışı ilə xarakterizə edilir. Lənkəranda orta illik temperatur müsbət 11-140 C-ya, yanvar ayında mənfi 1-40 C-ya çatır. İyulda orta temperatur müsbət 22-260 C olur. Rayonda yay aylarında cənub-qərb, qış aylarında qərb və şimal küləkləri üstünəlük təşkil edir.

İqlimin subtropikliyi, quraq isti yayı, sərin qışı, ərazisinin 25 faizini tutan qiyamətli ağaç növləri, Xəzər dənizinin mələyim suları və çimərlikləri, tarixən əhalinin müalicəsi üçün istifadə edilən termal və mineral suları Lənkəran ərazisini hələ qədimdən məşhurlaşdırmışdır. Rayonun ərazisində il boyu mövcud olan yaşıllıqlar, müxtəlisif istiqamətli (xüsusiyyətli) qoruqlar, tarixi, mədəni, dini və təbiət abidələri, Azərbaycanın ən mühüm kurort-rekreasiya resurslarının inkişafı bu bölgənin ölkənin ən böyük turizm rayonuna çevrilməsinə zəmin yaratmışdır.

Lənkəran rayonunda termal və mineral sular Azərbaycanın digər bölgələrinə nisbətən daha çoxdur. Onlar

tarixən müxtəlisif alımlar tərəfindən, o cümlədən geoloqlar, hidrogeoloqlar, tibb mütəxəssisləri, kimyaçılar, hətta bir nəfər azərbaycanlı coğrafiyaçı tərəfindən ətraflı tədqiq olunmuşdur. Lənkəranın termal və mineral suları Çar Rusiyası dövründə ətraflı öyrənilmişdir. Bunun əsas səbəbi Çar Rusiyası dövründə Azərbaycan ərazisində xidmət edən rus əsgərlərinin istirahəti və müalicəsi üçün onlardan xüsusi istifadə edilmişdir. Digər tərəfdən, bu ərazilərin füsunkar təbiəti, onun Xəzər

müalicə olunanların sayı və s. haqqında da məlumatlar öz əksini tapıb.

Termal sulardan əlavə, rayonun ərazisində iki soyuq mineral su mənbəyi də mövcuddur. Onlardan biri Alaşa kəndindən 3 verst (3,15 km), digəri isə Lənkərandan 18 verst (18,9 km) məsafədə yerləşir. Digər duzlu, acı tərkibli mineral su Siyaku kəndində, Lənkərandan 18 verst (18,9 km), Qotur su isə Lənkərandan 15 verst (15,75 km) məsafədədir. Mövsüm ərzində burada təxminən 250 nəfər şəraitsiz vəziyyətdə pulsuz

rının apardıqları tədqiqatları göstərmək olar.

Göstərilən sahənin sovet hakimiyyəti illərində inkişafı, onlardan səmərəli istifadə yolları heç də Azərbaycan Respublikasının səlahiyyətləri dairəsində olmamışdır. Sübüt üçün deyik ki, bu məqalənin müəlliflərindən biri - Neron Babaxanov keçən əsrin 60-ci illərində, Azərbaycan Dövlət Universitetinin tələbəsi olduğu zaman ABŞ-in Xəzər dənizi sahillərinin turizm məqsədilə uzunmüddəli icarəyə verilməsinə dair yaradılmış tədqiqat qrupuna daxil edilmişdi. Göstərilən layihə axtarışlarının Azərbaycan Respublikası və ABŞ mütəxəssisləri tərəfindən müsbət mənada yekunlaşlığı bir ərəfədə SSRİ dövlətinin rəhbərliyi onun həyata keçirilməsinin məqsədə uyğun olmadığı haqda Azərbaycan rəhbərliyini xəbərdar etmişdi. Əgər göstərilən layihə o vaxt baş tutsaydı, Azərbaycanın Xəzər sahillərində ABŞ hökuməti hesabına tikiləcək bütün qurğu və tikililər müəyyən vaxtdan sonra, layihədə göstərildiyi kimi, təmənnasız ölkəmizə veriləcəkdi. Layihədə əsas diqqət Lənkəran-Astara rayonlarının Xəzər dənizi sahili boyu ərazilərinə yönəldilmişdi.

Azərbaycan müstəqilliyini bərpa etdikdən sonra bu sahənin inkişafına xüsusi diqqət yetirilir. Bunu nəzərə alaraq, məqsədimiz yaxın gələcəkdə göstərilən sahənin səmərəli istifadə edilməsi, Azərbaycan üçün nə kimi əhəmiyyəti olacağı barədə oxuculara məlumat verməkdir.

Sovet hakimiyyəti illərində Lənkəran rayonunun termal və mineral sularının elmi cəhətdən öyrənilməsində xüsusi xidmətləri olanlardan M.A.Qaşqayı fundamental əsərini ("Mineralniye istoçniki Azerbaydjana", Baku, 1952, 503 s.) və Ə.Q.Əsgərovun yazdığı ("Mineralniye istoçniki Azerbaydjanskoy SSR", Baku, 1954, 334 s.) monoqrafiyalarını göstərə bilərik. Tam məsuliyyətlə deyə bilərik ki, göstərilən alımların monoqrafiyaları çap olunduğu vaxtdan 70 ilə yaxın vaxt keçədə, sonrakı illərdə bu elmi istiqamətdə Azərbaycanın termal-mineral suları haqqında belə qiymətli əsərlər nəşr olunmamışdır. Ə.Q.Əsgərovun qeyd edilən monoqrafiyada daha çox "coğrafilik" müşahidə edildiyindən bu məqalədə əsas diqqət, müəllifin yazdığı kimi, Lənkəran rayonu ərazisində olan 36 termal və mineral bulağın öyrənilməsinə həsr olunmuşdur. Bunlardan ən əhəmiyyətli lələrindən 11 çıxışı olan İbadi su, 13 çıxışı olan Meşə su, 3 çıxışı olan Qavzaur, 2 çıxışı olan Xəfiyən termal sularını göstərmək olar.

Müəllif İbadi suyun Lənkərandan 14,5 kilometr şimal-qərbdə yerləşdiyini qeyd edərək, onun mövcud 11 çıxısının hər birini ətraflı xarakterizə etmişdir. İbadi suyun kimyəvi tərkibi, qoxusu, hərərəti, debiti və s. göstəriciləri haqda monoqrafiyada ətraflı məlumat verilib. Monoqrafiyada 11 çıxışı olan bu suyun debitinin bir milyon yüz əlli min litr/gün olduğu göstərilir.

(Ardı səh. 6-da)



dənizinin ətrafında yerləşməsi, İran və digər Yaxın Şərqi ölkələrinə yaxınlığı, həm də çoxsaylı termal və mineral suları buraya diqqəti daim artırımdır.

Çar Rusiyası dövründə Lənkəranın termal sularının öyrənilməsinə böyük maraq göstərilsə də, sovet hakimiyyəti illərində bu sahənin öyrənilməsinə yalnız keçən əsrin 50-ci illərinədək diqqət ayrılmış, o qədər də praktik əhəmiyyət kəsb etməyən kiçik höcmli məqalələr nəşr olunmuşdur.

"Azərbaycan" qəzetiin oxucularının diqqətini azərbaycanlı coğrafiyaçı mütxəssis Məmmədəli bəy Şəfiyevin Lənkəranın termal və mineral suları haqda yazdıqlarına cəlb etmək istəyirik. Onun bu sahəyə aid dərc etdirdiyi çoxsaylı məqalələr xüsusi maraq doğurur və qürur hissi keçirməyimizə səbəb olur.

Onun xüsusi olaraq 1854-cü ildə Rusiya Coğrafiya Cəmiyyətinin xəbərlərində (XII 20td V) çap etdirdiyi "Lenkoranskiye mineralniye istoçniki" məqaləsini və sonrakı illərdə "Kavkaz" qəzetiin 76-ci və digər nömrələrində dərc olunmuş maraqlı məqalələri bu gün də öz əhəmiyyətini saxlayır. Məmmədəli bəy Şəfiyevin yazdığı məqalələr Lənkəranın ərazisi, onun burada yaşadığı dövrdə bulaqların sayı, hərərəti (+33 +37°C), mineral suların hansı xəstəliklər üçün müalicəvi əhəmiyyət daşımı, onlardan necə istifadə edilməsi qaydaları, kimyəvi tərkibi, mineral su mənbələrinə gedən yolların vəziyyəti və s. haqda çox müsəffələ məlumat verir. Məmmədəli bəy Şəfiyevin məqalələrində rayonun ərazisində olan termal və mineral suların Lənkərandan hansı məsafədə yerləşməsi, mövsüm ərzində

müalicə alırımdır. 14 vanna otağından 5-i xəstələrə xidmət göstərmiş. Mövsümde burada 300 nəfər revmatizm və dəri xəstəliklərindən müalicə olunurmuş. Vannadan istifadənin bir günlük haqqı ovaxtkı pulla 10 qəpik, bir nömrə üçün istifadə isə 75 qəpikə bərabər imiş.

Məmmədəli bəy Şəfiyevin Lənkəranın termal və mineral suları haqda verdiyi məlumatları belə ətraflı xarakterizə etməyimiz səbəbi ötən 160 il ərzində müalicə məqsədilə istifadə olunan həmin suların tərkibində nə kimi dəyişikliklərin baş verməsində bəhs etməkdir.

Çar Rusiyası dövründən fərqli olaraq, sovet dövründə Lənkəranın termal və mineral suları ümumi şəkildə öyrənilməkdə davam etmişdir. Aparılan tədqiqatlar mətbuat orqanlarından biri olan "Ekonomiçeskij Vestnik" aylıq jurnalının nömrələrində ara-sıra çap edilərək öz əksini tapmışdır. Jurnalın 29 fevral 1924-cü il sayında Bakıda çap olunmuş "Mineralniye istoçniki kurortov Azerbaydjana" (səh. 15-19) məqaləsində Azərbaycanın bütün 10 uyezd üzrə göstərilən mövzu ətraflı xarakterizə edilmişdir.

1857-ci ildə və sonrakı 30 il ərzində əsasən "Kavkaz" qəzetində Lənkəranın mineral suları haqqında çoxsaylı məqalələr dərc olunmuşdur. Həkim D.M.İlyinin araşdırmalarının nəticələri 1875-ci ildə geniş təsvir edilmişdir. 1892-ci ildə A.Konsin Lənkəran suları haqqında qısa təsviri məlumatlar vermişdir. Daha sonra 1916-ci ildən başlayaraq Lənkəran mineral suları haqqında V.M.Vodoyavlenskinin, Q.F.Curkinin, A.Marinin, A.Ələsgərovun və başqaları

LƏNKƏRANIN TERMAL VƏ MINERAL SULARI AZƏRBAYCANIN MÜHÜM SƏRVƏTLƏRİNDENDİR

Onlardan səmərəli istifadə olunması vacib bir məsələ kimi gündəmə gətirilməlidir

(Əvvələ səh. 5-də)

Müəllif həmçinin Meşə su termal suyunu xarakterizə edərək onun Lənkərandan 12 kilometr şimal-qərbdə Qamaru çayı yatağında, dəniz səviyyəsindən 55 metr yüksəklikdə yerləşdiyini, bir-birindən 80 metr aralıda 13 çıxışının mövcud olduğunu qeyd etmişdir. Meşə su termal suyunun 13 çıxışı ilə birgə debiti 1 milyon litr/gün təşkil edir. Ə.Q.Əsgərovun yazdıqına görə, 70 il öncə Azərbaycanın ayrı-ayrı bölgələrindən kurort mövsumu ərzində bura müalicə və istirahət üçün gələnlərin sayı 4-5 min nəfər olmuşdur.

Qazaur termal suyu Lənkərandan 14 kilometr şimal-qərbdə Qazaur çayının sağ sahilində yerləşir. Suyun hərarəti 420 C olub, debiti 129 600 litr/gün təşkil edir. Mövsum ərzində burada 2500 xəstə şəfa tapır. Göstərilən termal suyun digər iki çıxışı da müəllif tərəfindən monoqrafiyada ətraflı xarakterizə edilmişdir.

M.A.Qaşqay isə yazdıqı monoqrafiyada Lənkərandan 14 kilometr qərbdə, 702 kvadratmetr ərazidə yerləşən əsas termal suları ümumi şəkildə xarakterizə edir. Bu termal sulardan XVIII əsrin əvvəllərindən başlayaraq yerli əhalinin müalicəvi məqsədlər üçün istifadə etməsi və onun nəticələri ətraflı göstərilir.

M.A.Qaşqayın qeyd etdiyi kimi, göstərən sulardan istifadə edən xəstələrin sahəsi 3-4 gün ərzində kəskinləşəndə, daha sonra onların yaxşılaşması və sağalması müşahidə edilib. Başağrısı, başgicəllənməsi, dəridə olan qaşınmalar, xroniki revmatizm, əzələlərin revmatik pozulmaları, əsəb xəstəlikləri, onurğa ağrıları və digər xəstəlikləri olan insanların sağalması göstərilir.

M.A.Qaşqayın yazdıqına görə, Aşağı Lənkəran mineral suları 780 kvadratmetr sahəsi olan ərazidə yerləşib, suyun hərarəti müsbət 41,3-430 C, debiti təxminən 565 000 litr/günə bərabər olub.

Aşağı Lənkəran mineral suları, Lənkərandan 12 kilometr məsafədə Həyat-Xana yaşayış məntəqəsindən şimalda, dəniz səviyyəsindən 30-40 metr yüksəklikdə yerləşib, ümumi debitinin üç yüz min litr/gün olduğu qeyd edilir.

Məqalə müəllifləri bir çox Avropa ölkələrində termal sulardan necə istifadə edilməsinin şahidi olmuşlar. Misal üçün, Macaristanda əhalisi 8-9 min nəfər olan kiçik yaşayış məntəqələrində olan termal su ərazilərində 150-dən çox mehmanxana, hotel, kempinq və s. fəaliyyət göstərir. Hər il bura müalicə olunmaq üçün 100 minlərlə turist gəlir. Göstərilən qəsəbədə termal sulardan istifadə işsizlik və s. sosial problemlərin həllinə də öz müsbət təsirini göstərir.

Azərbaycanda turizmin inkişaf etdirilməsi üçün termal sular da geniş imkanlar açır. Təəssüf ki, Azərbaycanda onların sayı bugündə qədər dəqiq müəyyən edilməmişdir.

Ölkəmizdə, o cümlədən Lənkərandan turizmin inkişaf etdirilməsi üçün hər cür imkanlar var. Bu imkanlardan ən əsası

termal və mineral sulardır. Azərbaycan müstəqillik əldə etdikdən sonra ölkəmizdə, o cümlədən Lənkəranda çoxsaylı hotellər, kempinqlər tikilib istifadəyə verilmişdir. Bu da həmin sulardan daha çox insanın istifadə etməsinə imkan yaradır.

Bu gün üçün həmin obyektlərin sayı Lənkəranda cəmi 26-dir. O cümlədən on yeddisi hotel, ikisi istirahət mərkəzi, ikisi müalicə məqsədilə sanatoriya, üçü hoster (ev tipli), biri motel və biri qonaq evi olaraq Azərbaycandan və xarici ölkələrdən gələn turistlərin istifadəsinə verilir. Qeyd edək ki, 2006-ci ildə Lənkəranda cəmi altı turist obyekti

masıdır. Bəs Azərbaycanın tarixən ən çox turizmin inkişaf etdiyi bölgələrindən biri olan Lənkəranda necə? Fikrimizcə, Lənkəran və onun ətrafında ekskursiyalar üçün o qədər gəzməli, görməli yerlər var ki, onların da bir qismi məqalənin əvvəlində qeyd edildi. Bölgənin xarici ölkələrə yaxınlığı, Xəzər dənizi ilə əhatələnməsi və s. burada saysız-hesabsız ekskursiyalar təşkil etməyə imkan verir. Ancaq bunun üçün Lənkərən turizm obyektlərində çalışanların, müvafiq nazirliklərin və s. qurumların ekskursiyalara münasibətinin koşkin surətdə dəyişilməsi lazımdır.

Bunun üçün adıçkilən sahəyə xid-

nədir? Niyə biz sözügedən sahədə bu və digər məsələlərə aid suallara cavab tapmaqdə çətinlik çəkirik?

Məqalə müəllifləri termal və mineral sularla dair çoxsaylı elmi-publisistik yazılarında bütün bu suların yerləşdiyi ərazilərə dair xəritələrin nəşr edilməsinə önəm verirlər. Halbuki xarici ölkələrdə bütün müalicə və istirahət mərkəzlərinin xəritə sxemlərinin geniş tirajla çap edilməsi xüsusi əhəmiyyət daşıyır. Belə xəritə sxemlərdə turist məkanının özü və ətraf ərazilər haqqında geniş məlumat verilir.

Təəssüfləndirici haldır ki, respublikamızın Lənkərən kimi turist zonasının şəfa mərkəzləri haqqında nədənsə bugündək özündə ətraflı məlumatları birləşdirən bukletlər çap olunmamışdır. Belə bukletlər buraxılmalı və istirahətə gələn hər bir vətəndaşa təqdim edilməlidir.

Məqalənin nəşrə hazırlanması ərəfəsində Avropadan Bakıya qonaq gəlmış dostumuz, ixtisasla həkim olan professor səylədiklərimizə istinadən bildirdi ki, siz dünyanın ən zəngin insanlarınız: "Çünki belə zəngin resurslarınız var. Dünyada hazırda özünüñün neftiniz və təbii qazınızla məşhursunuz. Ancaq bir neçə ildən sonra özünüñün tükənməz sərvəti olan termal və mineral sulardan səmərəli istifadə etməklə də şöhrət qazana bilərsiniz".

Qonaq bizimlə birləşməli milyonlarla insana şəfa verə biləcək Lənkərən termal sularının çox qisminin istifadə edilmədən Xəzərə axıdılması əleyhinə olduğunu bildirdi.

Lənkərən rayonunda turistlər və istirahət edənlər üçün ekskursiyalar təşkil etməklə də rayon büdcəsinə çox böyük golir gətirmək olar. Xəzərin sahilində yerləşən Talış dağlarının çox qiymətli ağac növləri ilə zəngin meşələrinə, sürətlə inkişaf etməkdə olan çayçılıq və çay emalı müəssisələrinə, subtropik meyvə bağlarına, tarixi, dini abidələrinə, Xəzər dənizinin rayonun cənubunda yerləşən əsimərliklərinə gözintilər turistləri valeh edər. Bakı şəhərinə, İran və Yaxın Şərqi ölkələrinə, Rusiyaya, Qazaxistana, Türkmenistana Xəzər dənizi vasitəsilə turlar təşkil etməklə Lənkərəni yaxın illərdə Azərbaycanın əsas istirahət və müalicə mərkəzindən birinə çevirmək mümkündür.

Sonda onu da qeyd etmək istərdik ki, Lənkərənda mövcud mineral suların debiti bir sutka ərzində 20 milyon litrə bərabərdir. Azərbaycanın heç bir bölgəsində bu qədər debiti olan termal və mineral sular yoxdur. Odur ki, həmin termal və mineral su resurslarından tam və səmərəli istifadə edilməsi vacib bir məsələ kimi gündəmə gətirilməlidir.

Neron BABAXANOV,
İsmayıllı ƏLİYEV,
Bakı Dövlət Universitetinin
professorları

("Azərbaycan" qəzeti, 31 oktyabr
2019-cu il)



fəaliyyət göstərirdi. Lənkərana gələn turistlərin sayı sürətlə artaraq 2016-ci ildə 16120 nəfər (7 faizi xarici), 2017-ci ildə 21843 nəfər (14 faizi xarici), 2018-ci ildə 27546 nəfər (16 faizi xarici), 2019-cu ilin 9 ayında isə 25 926 nəfər (14 faizi xarici) olmuşdur. Burada müalicə alanların sayı isə müvafiq olaraq 2016-ci ildə 94 nəfər, 2017-ci ildə 128 nəfər, 2018-ci ildə 139 nəfər olmuş, 2019-cu ildə isə hələlik 309 nəfərə çatmışdır. Bu da Lənkərən üçün o qədər də yüksək göstərici deyil.

M.A.Qaşqayın yazdıqına görə, Aşağı Lənkəran mineral suları 780 kvadratmetr sahəsi olan ərazidə yerləşib, suyun hərarəti müsbət 41,3-430 C, debiti təxminən 565 000 litr/günə bərabər olub.

Aşağı Lənkəran mineral suları, Lənkərandan 12 kilometr məsafədə Həyat-Xana yaşayış məntəqəsindən şimalda, dəniz səviyyəsindən 30-40 metr yüksəklikdə yerləşib, ümumi debitinin üç yüz min litr/gün olduğu qeyd edilir.

Məqalə müəllifləri bir çox Avropa ölkələrində termal sulardan necə istifadə edilməsinin şahidi olmuşlar. Misal üçün, Macaristanda əhalisi 8-9 min nəfər olan kiçik yaşayış məntəqələrində olan termal su ərazilərində 150-dən çox mehmanxana, hotel, kempinq və s. fəaliyyət göstərir. Hər il bura müalicə olunmaq üçün 100 minlərlə turist gəlir. Göstərilən qəsəbədə termal sulardan istifadə işsizlik və s. sosial problemlərin həllinə də öz müsbət təsirini göstərir.

Azərbaycanda turizmin inkişaf etdirilməsi üçün termal sular da geniş imkanlar açır. Təəssüf ki, Azərbaycanda onların sayı bugündə qədər dəqiq müəyyən edilməmişdir.

Ölkəmizdə, o cümlədən Lənkərandan turizmin inkişaf etdirilməsi üçün hər cür imkanlar var. Bu imkanlardan ən əsası

“GİLAN ORCHARDS”IN MƏHSULU BOLDUR



“GİLAN ORCHARDS” Lənkəran rayonunun fermer təsərrüfatlarındandır. Təsərrüfatın

əməkçiləri 60 hektar ərazidə salınmış sitrus bağlarında bol məhsul yetişdirirlər.

Onlar ölkənin ərzaq təhlükəsizliyinə töhfələrini getdikcə artırmağa çalışırlar. Hər il yeni sitrus tıngləri basdıraraq gələcəyin daha bol məhsulunun təmolunu qoyurlar.

“GİLAN ORCHARDS”ın əməkçiləri keçən il 70 ton sitrus meyvəsi toplamış, bunun 20 tonunu Rusiya bazarlarına göndərmişlər.

Təsərrüfatda sitrus meyvələrindən əlavə, çaya becərilir. Bu il 8 hektar çay plantasiyasından 3,5 ton yaşıl çay yarpağı toplamaq nəzərdə tutulub.

Şəkillərdə: sahə rəhbəri Ziyafət Əliyev və aqronom Xalıq Talibov fəhlələrlə birlikdə bağlara baxış keçirirlər.



Foto Fərman Bağırovundur. (“Azərbaycan” qəzeti, 20 oktyabr 2019-cu il).



İSVEÇRƏNİN SƏYAHƏT PORTALI LƏNKƏRAN HAQQINDA MƏQALƏ YAYIB

İsveçrənin “www.travel-blog.ch” səyahət portalında “Lənkəran – Azərbaycanın əsrarəngiz güşəsi” sərlövhəli məqalə yerləşdirilib.

Yazida Azərbaycanın cənub-şərqində, Xəzər dənizinin sahilində yerləşən Lənkəranın özünəməxsus memarlığı və füsunkar təbiət mənzərələri ilə göz oxşadığı qeyd edilir.

Bildirilir ki, əlverişli iqlim şəraiti, dəniz sahilində yerləşməsi və mineral su mənbələrinə yaxınlığı Lənkərani dincəlmək və müalicə almaq arzusunda olan, eləcə də tarixi abidələri görəmək istəyən turistlər üçün münasib səyahət istiqamətinə çevirir. Buranın subtropik iqlimi də sitrus bitkilərin becərilməsi üçün münbət şərait yaradır. Lənkəran öz çayı və bir çox məhsulları ilə beynəlxalq sərgilərdə və müsabiqələrdə Azərbaycana qələbə qazandırıb.

Məqalədə regionumuzun fauna və florasının özəllikləri, Hirkən Milli Parkı, Talyş dağları, Lənkəran ovalığı, bir sıra endemik bitki və heyvan növləri barədə ətraflı məlumat verilir. Bu ərazilərdə ilk yaşayış məskənlərinin 4-5 min il bundan əvvəl salındığını qeyd edən müəllif regionda yerləşən tarixi abidələrdən də geniş bəhs edib.

Yazida, həmçinin Lənkəranın Azərbaycanda sağlamlıq turizmi üçün mühüm mərkəzlərdən biri olduğu diqqətə çatdırılır. Qeyd edilir ki, buraya səfər edənlər Azərbaycanın özünəməxsus cənub mətbəxinin ləziz təamlarından dadmaq imkanı əldə edə bilərlər.

Ağaddin BABAYEV

MİLLİ MARAQLARIN MÜDAFIƏSİ MÖVZUSUNDA SEMİNAR

Azərbaycan Respublikasının Prezidenti yanında QHT-lərə Dövlət Dəstəyi Şurasının maliyyə yardımını ilə “Müasir Gənclərin İnkışafına Dəstək” İctimai Birliyi tərəfindən həyata keçirilən “Milli maraqların müdafiəsində sosial şəbəkələrin rolunun artırılması” layihəsi çərçivəsində Lənkəran Şəhər İcra Hakimiyyətinin təşkilati dəstəyi və şəhər Gənclər və İdman İdarəsinin tərəfdarlığı ilə Lənkəran şəhər Gənclər Evində seminar təşkil edilib.

Tədbirdə Lənkəran Şəhər Gənclər və İdman İdarəsinin rəisi və idarə əməkdaşları, Dini Qurumlarla İş üzrə Dövlət Komitəsinin Lənkəran bölgəsinin şöbəsi üzrə nümayəndəsi, Lənkəran Dövlət Universiteti, Lənkəran Tibb Kolleci və Lənkəran Peşə Liseyinin tələbə heyəti və digər ictimai fəal gənclər iştirak ediblər.

Tədbiri giriş sözü ilə açan Lənkəran Şəhər Gənclər və İdman İdarəsinin rəisi Yalçın Əhmədov bildirib ki, ölkədə və regionlarda həyata keçirilən dövlət gənc-



lər siyaseti Lənkəranda da uğurla həyata keçirilməkdədir. Natiq həmçinin gənclər mövcud layihənin də olduqca əhəmiyyətli olduğunu diqqətə çatdırıb.

Daha sonra çıxış edən “Müasir Gənclərin İnkışafına Dəstək” İctimai Birliyinin sədri Mehman Əliyev QHT Şurası və təşkilatın fəaliyyəti haqqında tədbir iştirakçılara ətraflı məlumat verərək, layihənin məqsədi və qarşıda duran vəzifələr haqqında söz açıb.

Seminarda layihə eksperti Elbəy

Fətəliyev sosial şəbəkələr və vətəndaş cəmiyyəti, sosial şəbəkələrdən istifadənin müsbət və mənfi tərəfləri haqqında iştirakçıları məlumatlandırib.

Tədbirdə çıxış edən DQİDK Lənkəran bölgəsinin şöbəsinin əməkdaşı Emin Həmidli ölkədə mövcud olan dövlət-din münasibətlərindən, eləcə də sosial şəbəkələrdə dini radikalizmi təbliğ edən paylaşım və çağırışlar haqqında geniş şəkildə məlumat verib.

Qeyd edək ki, milli maraqların müdafiəsində sosial şəbəkələrin rolunun artırılması” layihəsinin həyata keçirilməsində məqsəd milli maraqların müdafiəsini ictimaiyyət arasında təbliğ etmək, gəncləri zərərlə ideologiyaların və radikal, ekstremist cərəyanların təsiri altına düşməkdən qorunmasına dəstək olmaq və Azərbaycan həqiqətlərinin sosial media vasitəsi ilə beynəlxalq ictimaiyyətə çatdırmaqdan ibarətdir.

A.ŞAĞLASERLİ

LƏNKƏRANDA GƏNCLƏR ÜÇÜN YENİ LAYİHƏNİN İCRASINA BAŞLANIB

“Maarifpərvərlik” Azərbaycan Gənclərinin İctimai Yardım Assosiasiyyası (MAGİYA) ictimai birliyi Gənclər Fonduñun maliyyə dəstəyi ilə cari ilin 18 oktyabr tarixindən 20 oktyabr tarixinədək Lənkəran şəhərində “Gənclərin insan hüquqları mövzusunda maarifləndirilməsi və onlar arasında milli-mənəvi dəyərlərin təbliğ” layihəsi çərçivəsində üç günlük nəzəri-praktik konfrans keçirib.

Respublikanın 14 şəhər və rayonundan – Bakı, Cəbrayıl, Cəlilabad, Gəncə, Lerik, Lənkəran, Masallı, Naxçıvan, Sumqayıt, Şəmkir, Şuşa, Yevlax, Zaqatala və Zərdabdan olan 25 gəncin iştirak etdiyi tədbir çərçivəsində panel müzakirələrin və infoturların keçirilməsi nəzərdə tutulub. Nəzəri-praktik konfransda müxtəlif milli azlıqlar, azsaylı xalq və etnik qrupların nümayəndələrini (udinlər, xinalıqlar, tatlar, ləzgилər, talyşlər, yəhudilər, almanlar və avarlar) təmsil edən 13 nəfər qız və 12 nəfər oğlan qatılıb.

Konfransın ilk iş günündə Lənkəran Şəhər Gənclər və İdman İdarəsinin rəisi Yalçın Əhmədov, ekspert qismində isə



Ombudsman Aparatının Cəlilabad Regional Mərkəzinin rəhbəri Ziya İsləmov şəxsi bilik və təcrübələrini gənclərlə bölüşərək onların suallarını cavablandırıblar.

Üçgünlük nəzəri-praktik tədbirdə multikulturalizm və toleranlıq sahəsində bir sıra mövzuların – fundamental insan hüquqları, Azərbaycanda yaşayan milli azlıqlar, azsaylı xalqlar və etnik qruplar, onların həyat tərzi, dil-ləri, dinləri, adət-ənənələri, mədəniyyət mərkəzləri, KİV və internet resursları ilə yaxından tanış olmaq, respublikamızdakı multikulturalizm və toleranlıq modelini tədqiq və təbliğ etməkdən ibarətdir.

Tədbir çərçivəsində, həmçinin müxtəlif interaktiv üsullardan, təqdimatlar, beynə həmələsi, debatlar, fokus qrup müzakirələri, interaktiv qrup işləri, enerçayzərlər, iştirakçılar və mütəxəssislərin qarşılaşılıqlı fikir mübadiləsi kimi fərqli metodlardan geniş istifadə olunub.

Sonda iştirakçılara sertifikatlar verilib.

Qeyd edək ki, sentyabrın 1-dən dekabrın 1-dək müddəti əhatə edən 3 aylıq layihənin məqsədi insan hüquqları və milli-mənəvi dəyərlərin təbliği sahəsində Azərbaycanda yaşayan milli azlıqlar, azsaylı xalqlar və etnik qruplardan olan gənclərin ölkə miqyasında maarifləndirilməsini və məlumatlandırılmasını təşkil etmək, onların həyat tərzi, dili, dini, adət-ənənələri, mədəniyyət mərkəzləri, KİV və internet resursları ilə yaxından tanış olmaq, respublikamızdakı multikulturalizm və toleranlıq modelini tədqiq və təbliğ etməkdən ibarətdir.

Ağaddin ŞAĞLASERLİ

“VİKİPİDİYA”DA LƏNKƏRAN HAQQINDA MƏQALƏ YARADILMASI DAVAM EDİR

Azərbaycan Milli Elmlər Akademiyasının Mərkəzi Elmi Kitabxanasının (MEK) "Vikipediya" Metodik Mərkəzinin könüllüləri tərəfindən ölkəmizin tarixi, mədəniyyəti, görkəmli şəxsiyyətləri, qədim abidələri haqqında məqalə yaradılması prosesi davam edir.

MEK-dən verilən məlumatata görə, AMEA Milli Azərbaycan Tarixi Muzeyinin əməkdaşı Nüşabə Əsədova tərəfindən görkəmli arxeoloq və etnoqraf Ələsgər Ələkbərov, numizmat-arxeoloq, professor Əli Rəcəbli, Azərbaycanın ilk muzeyşunaslarından biri, maarifçi Mirzə Ağaəli Əliyev, ölkəmizdə diyarşunaslıq muzey işinin ilk təşkilatçılarından biri, diyarşunas-tədqiqatçı Əhməd Əfəndi Ələkbərizadə haqqında məqalələr yaradılıb.

Məqalələrdə görkəmli alim və arxe-



oloqların həyatı, elmi fəaliyyəti və tədqiqatları barədə məlumatlar verilib.

Bildirilib ki, görkəmli arxeoloq və folklorşunas Ələsgər Ələkbərov Azərbaycanın ilk etnoqrafik xəritəsinin tərtibçisi olub. Xəritəyə 5 mindən çox ya-

şayış yerinin adı salınıb. O, ölkəmizdə

yaşayan ayrımların və kürdlərin mösiş,

təsərrüfat və maddi mədəniyyət məsələlərini də tədqiq edib.

Əməkdar mədəniyyət işçisi, tarix elmləri doktoru, professor Əli Rəcəbli respublikamızda numizmatika elminin və fondunun əsasını qoymuş məşhur numizmat-arxeoloq Y.A.Paxomovun yeganə yetirməsidir. Azərbaycan numizmatikasının layiqli nümayəndəsi Əli Rəcəbli bu

elmin inkişafı üçün bütün səy və bacarığını sərf edib. Görkəmli alim Azərbaycan dövlətçiliyinin mühüm atributlarından biri olan pul tarixinin öyrənilməsi, numizmatik materialın toplanması və tədqiqi kimi mühüm problemlərin öyrənilməsi ilə məşğul olub. O, "Tərəqqi" medali ilə təltif olunub, Əməkdar mədəniyyət

işçisi fəxri adına layiq görülüb.

Əhməd Əfəndi Ələkbərizadə A.A.Bakıxanov adına Quba tarix-dişarşunaslıq muzeyinin yaradıcısıdır. Onun Quba şəhərinin tarixinin tədqiqində mühüm xidmətləri olub.

Mirzə Ağaəli Əliyev Lənkəran Tarix-Dişarşunaslıq Muzeyinin banisidir. Lənkəranda ilk məktəblərin təşkil olunmasında yaxından iştirak edib, 1931-ci ildə müəllimlərin II qurultayına nümayəndə seçilib. Maarifçilik fəaliyyəti ilə məşğul olan Mirzə Ağaəli Əliyev dövrünün istedadlı şairi və jurnalisti kimi də tanınır. O, Cəlil Məmmədquluzadənin dostu, Sovet İttifaqı Qəhrəmanı Həzi Aslanovun müəllimi olub.

"Vikipidiya"da bu istiqamətdə məqalə yaradılması prosesi davam edir.

A.SAĞLASERLİ

KƏNDDƏ MAARİFLƏNDİRİCİ TƏDBİR



Mənəvi Dəyərlərin Təbliği Fonduunun dəstəyi və Lənkəran rayonunun Qurumba kənd məscidi dini icmasının təşkilatçılığı ilə "Mənəvi dəyərlərimizin təbliği dini radikalizmə qarşı mübarizə vəsiti kimi" adlı layihə çərçivəsində Qurumba kəndində maarifləndirici tədbir keçirilib.

Tədbirdə Dini Qurumlarla İş üzrə Dövlət

Komitəsinin (DQİDK) Lənkəran bölgəsi üzrə şöbəsinin əməkdaşları Emin Həmidli, Tacəddin Sadıqov, İnsan Hüquqları üzrə Müvəkkilin (Ombudsman) Cəlilabad Regional Mərkəzinin rəhbəri Ziya İsmayılov, Lənkəran Şəhər Təhsil Şöbəsinin aparıcı məsləhətçisi Cəmil Axundzadə, Qurumba kənd ümumi orta məktəbinin direktoru Yüzbaşı Ağayev, Qurumba kənd məscidi dini icmasının sədri Hacıhəsən Babayev, məscidin imamı Elyar Babayev, kənd ağsaqqalları və gencər iştirak edib.

Çıxişlər zamanı qeyri-ənənəvi dini corəyanlar və onlara qarşı aparılan mübarizə haqqında tədbir iştirakçıları məlumatlandırılıb. Gənclərin zərərlə vərdişlərin və dini radikalizmin təsirlərindən qorunması istiqamətində dövlət tərəfindən həyata keçirilən tədbirlərdən söz açılıb. Vurgulanıb ki, xalqımızın zəngin milli-mənəvi dəyərlərinin, tolerantlıq və multikulturalizmin geniş təbliğ edilməsi dini radikalizmə qarşı effektiv mübarizə formasıdır.

B.KƏRİMOV

ƏZİZ ÖXUCULAR!

2020-ci ilin I yarımılı üçün "Lənkəran" qəzeti abunə kampaniyası başlanıb.

ALTI AYLIQ ABUNƏ QİYMƏTİ 12 MANATDIR

Əlavə məlumat almaq üçün Mətbuatıyımının Lənkəran rayon şöbəsinə (02525) 5-24-99, (02525) 5-27-61 və redaksiyamıza (02525) 5-35-05, (02525) 5-35-49 nömrəli telefonlara zəng edə bilərsiniz.

"Lənkəran" qəzeti

İTMİŞDİR

30.08.1999-cu il tarixdə Lənkəran rayon Səfərbərlik və Hərbi Xidmətə Çağırış üzrə Dövlət Xidmətinin Lənkəran rayon Hərbi Komissarlığı tərəfindən Sütəmurdov kənd sakini Abdullayev Adigözəl Xəlil oğlunun adına verilmiş M/V nömrəli 033199 sayılı müharibə iştirakçısı vəsiqəsi iddiy Üçün etibarsız sayılır.

Lənkəran Rayon Aqrar İslahat Komissiyasının 1998-ci 116 may tarixli 9 sayılı qərarı ilə Şovu kənd sakini Əliyev Şirzad Şahab oğlunun adına verilmiş torpağa mülkiyyət hüququna dair Dövlət Aktı (JN-257, kod: 80217078) iddiy üçün etibarsız sayılır.

ALLAH RƏHMƏT ELƏSİN

Lənkəran Şəhər İcra Həkimiyətinin başçısı Taleh Qaraşov və İcra aparatının kollektivi Lənkəran bələdiyyəsinin sədri Eldar Hüseynova qardaşı

Hüseynin vəfatından kədərləndiyini bildirir və dərin hñzlə başsağlığı verir.

Lənkəran Şəhər İcra Həkimiyətinin başçısı Taleh Qaraşov Xolmili-Sıxəkəran bələdiyyəsinin sədri Tabir Hüseynova atası

Cabir kişiñin vəfatından kədərləndiyini bildirir və dərin hñzlə başsağlığı verir.

"Lənkəran" qəzetiñin baş redaktoru Əlimərdan Əliyev və redaksiyanın kollektivi Lənkəran bələdiyyəsinin sədri Edar Hüseynova qardaşı

Hüseynin vəfatından kədərləndiyini bildirir və dərin hñzlə başsağlığı verir.

Lənkəran şəhər 5 nömrəli tam orta məktəbin pedaqoci kollektivi məktəbin qojaman müəllimi

Faiq Bağırovun vəfatından kədərləndiyini bildirir və mərhumun ailəsinə dərin hñzlə başsağlığı verir.

“BİZİM MÜƏLLİM” LAYİHƏSİ

Təhsil Nazirliyinin "Bizim müəllim" layihəsi davam edir.

"Bizim müəllim" layihəsinin budəfəki təqdimati Lənkəran rayonundakı Şürük kənd tam orta məktəbinin kimya müəllimi Asif Qasimova həsr olunub.

Asif Qasimov 2018-ci ildə müəllimlərin bilik və bacarıqlarının diaqnostik qiymətləndirilməsində 59 bal toplayıb. O, oktyabrın 5-də Beynəlxalq Müəllimlər Günü münasibətilə Təhsil naziri Ceyhun Bayramovun əmərinə əsasən, Təhsil Nazirliyinin fəxri fərmanı ilə təltif edilib.

Asif müəllimin fikrincə,



müəllim öz fənnini sevməli, hətta peşəsinin vurğunu olmalıdır.

Xatırladaq ki, "Bizim müəllim" layihəsi ölkəmizin bütün bölgələrində peşəkarlığı ilə seçilən, müəllimlərin işə qəbulu

üzrə müsabiqədə və diaqnostik qiymətləndirmədə yüksək bal toplayan müəllimlərin tanidlamasına xidmət edir.

Barat KƏRİMOV

TƏSISÇİLƏR:

Lənkəran Şəhər İcra Həkimiyəti başçısının aparatı və "Lənkəran" qəzetiñin yaradıcı kollektivi

HESAB NÖMRƏMİZ:

AZ30AIIB33010019443860238138
VÖEN 2600244411
Kapital Bankın
Lənkəran filialı
lisenziya № V 343
İndeks: 66920

ÜNVANIMIZ:

Lənkəran şəhəri, Heydər Əliyev prospekti, 3 (4-cü mərtəbə)
Telefonlar: 255-35-05, 255-35-49
E-mail: lenkeranqezeti@mail.ru
Buraxılışa məsul
Xudaverdi Cavadov

Qəzet redaksiyanın

kompiuter mərkəzində yığılmış və səhifələnmiş, Bakıda "Azərmədia" MMC-nin mətbəəsində çap olunmuşdur.
Tiraj: 1700

Baş redaktor
Əlimərdan ƏLİYEV

Baş redaktor
Əlimərdan ƏLİYEV

Baş redaktor
Əlimərdan ƏLİYEV

Baş redaktor
Əlimərdan ƏLİYEV